

அனுப்புநர்

முனைவர். சி. உஷாராணி,
எம்.எஸ்ஸி., பி.எட்., பிஎச்.டி.,
அரசுத் தேர்வுகள் இயக்குநர்,
சென்னை – 600 006.

பெறுநர்

செய்தி ஆசிரியர்,
அனைத்து செய்தி ஊடகங்கள்.

ந.க.எண். 127311 / எச்1 / 2019

நாள் : 27.12.2019

ஐயா/அம்மையீர்,

பொருள் : மேல்நிலை முதலாம் ஆண்டு மற்றும் இரண்டாம் ஆண்டு பொதுத் தேர்வு, மார்ச் 2020 – தனித்தேர்வர்கள் – அறிவிக்கப்பட்ட நாட்களில் விண்ணப்பிக்க தவறியவர்கள் சிறப்பு அனுமதி திட்டத்தின் கீழ் (தட்கல்) விண்ணப்பிக்கும் நாட்கள் செய்தியாக வெளியிடக் கோருதல் – தொடர்பாக.

நடைபெறவிருக்கும் மார்ச் 2020, மேல்நிலை முதலாம் ஆண்டு மற்றும் இரண்டாம் ஆண்டு பொதுத் தேர்வெழுத அரசுத் தேர்வுத்துறையால் அறிவிக்கப்பட்ட நாட்களில் விண்ணப்பிக்கத் தவறியவர்கள் தற்போது “சிறப்பு அனுமதி (TATKAL)” திட்டத்தின்கீழ் விண்ணப்பிக்கும் நாட்கள் குறித்த செய்திக்குறிப்பு இத்துடன் இணைத்தனுப்பப்படுகிறது.

தனித்தேர்வர்கள் மற்றும் பொது மக்கள் நலன் கருதி இச்செய்திக் குறிப்பை தங்கள் நாளேட்டில் / தொலைக்காட்சியில் / வானொலியில் செய்தியாக வெளியிடுமாறு கனிவுடன் கேட்டுக்கொள்கிறேன்.

‘இது விளம்பரம் அல்ல’ எனவும் தெரிவித்துக்கொள்கிறேன்.

இணைப்பு : செய்திக்குறிப்பு

ஓம்/-
இயக்குநர்

நகல்

1. அனைத்து முதன்மைக் கல்வி அலுவலர்கள்- தங்கள் ஆளுகைக்குட்பட்ட அரசுத் தேர்வுகள் சேவை மையங்களுக்கு தக்க அறிவுரைகள் வழங்கி, மாணவர்களை அனுமதிக்க உரிய நடவடிக்கை மேற்கொள்ளுமாறு கேட்டுக் கொள்ளப்படுகிறது.
2. அனைத்து மாவட்டக் கல்வி அலுவலர்கள்.
3. அனைத்து அரசுத் தேர்வுகள் மாவட்ட உதவி இயக்குநர்கள் – மேற்படி விவரத்தினை தங்கள் உள்ளூர் செய்தித்தாட்களில் செய்தியாக வெளியிட நடவடிக்கை மேற்கொள்ளுமாறு கேட்டுக் கொள்கிறேன்.

அரசுத் தேர்வுகள் இயக்ககம், சென்னை-6

மேல்நிலை முதலாம் ஆண்டு மற்றும் இரண்டாம் ஆண்டு பொதுத் தேர்வுகள், மார்ச் 2020

“சிறப்பு அனுமதி திட்டத்தின்” கீழ் தனித்தேர்வர்களிடமிருந்து விண்ணப்பங்கள்

வரவேற்றல் குறித்த செய்திக் குறிப்பு

மார்ச் 2020, மேல்நிலை முதலாம் ஆண்டு மற்றும் இரண்டாம் ஆண்டு பொதுத் தேர்வெழுத தேர்வுத்துறையால் அறிவிக்கப்பட்ட நாட்களுக்குள் ஆன்-லைனில் விண்ணப்பிக்கத் தவறி, தற்போது விண்ணப்பிக்க விரும்பும் தனித்தேர்வர்களிடமிருந்து சிறப்பு அனுமதி திட்டத்தின் கீழ் ஆன்-லைனில் விண்ணப்பங்கள் வரவேற்கப்படுகின்றன.

ஏற்கனவே மேல்நிலை முதலாமாண்டு (+1) மற்றும் இரண்டாமாண்டு (+2) பொதுத்தேர்வுகளை பழைய பாடத்திட்டத்தில் (Old Syllabus) எழுதி தேர்ச்சி பெறாதவர்கள் மார்ச் 2020 மற்றும் ஜூன் 2020 பருவங்களில் நடைபெறும் மேல்நிலை பொதுத்தேர்வுகளை பழைய பாடத்திட்டத்திலேயே எழுதலாம்.

கடந்த ஆண்டு நேரடித் தனித்தேர்வராக மேல்நிலை முதலாமாண்டு (+1) தேர்வெழுதி தேர்ச்சி பெறாத தேர்வர்கள் அனைவரும், தற்போது மேல்நிலை இரண்டாமாண்டு (+2) பொதுத்தேர்வெழுதுவதற்கும், முதலாமாண்டு (+1) தேர்வில் தேர்ச்சி பெறாத பாடங்களை மீண்டும் எழுதுவதற்கும் சேர்த்து விண்ணப்பிக்கலாம்.

ஆன்-லைனில் விண்ணப்பிக்க வேண்டிய தேதிகள்

தனித்தேர்வர்கள் ஆன்-லைனில் விண்ணப்பிப்பதற்காக ஒவ்வொரு கல்வி மாவட்டத்திலும் அரசுத் தேர்வுத் துறை சேவை மையம் அமைக்கப்பட்டுள்ளது. தனித்தேர்வர்கள் தாங்கள் எந்த கல்வி மாவட்டத்திலிருந்து விண்ணப்பிக்கிறார்களோ, அந்த மாவட்டத்தில் அமைக்கப்பட்டுள்ள அரசுத் தேர்வுத் துறை சேவை மையத்திற்கு **02.01.2020 மற்றும் 03.01.2020 ஆகிய இரு நாட்களில்** நேரில் சென்று ஆன்-லைனில் விண்ணப்பிக்க வேண்டும்.

கல்வி மாவட்ட வாரியாக அமைக்கப்பட்டுள்ள அரசுத் தேர்வுத் துறை சேவை மையங்களின் விவரத்தை www.dge.tn.gov.in என்ற இணையதளத்தில் அறிந்துக் கொள்ளலாம்.

மேல்நிலை முதலாம் ஆண்டு தேர்வெழுத விண்ணப்பிக்க தகுதியானவர்கள்

1. ஏற்கனவே நடத்தப்பட்ட மேல்நிலை முதலாம் ஆண்டு பொதுத் தேர்வெழுதி தேர்ச்சி பெறாத தனித்தேர்வர்கள் (H வகை), தேர்ச்சிப் பெறாத பாடங்களில் மீண்டும் தேர்வெழுத விண்ணப்பிக்கலாம்.

2. பத்தாம் வகுப்பு பொதுத் தேர்வு அல்லது அதற்கு இணையான தேர்வில் தேர்ச்சி பெற்று (மாவட்டக் கல்வி அலுவலர் வாயிலாக பெற்ற இணைச்சான்றிதழ் (Equivalence Certificate) சமர்ப்பிக்கப்பட வேண்டும்) ஓராண்டு இடைவெளியும் 01.03.2020 அன்று 15 ½ வயதும் பூர்த்தி அடைந்தவர்கள் மட்டுமே “நேரடித் தனித்தேர்வர்களாக” (HP வகையினர்) தேர்வெழுத விண்ணப்பிக்கலாம்.

மேல்நிலை இரண்டாமாண்டு தேர்வெழுத விண்ணப்பிக்க தகுதியானவர்கள்

1. இத்துறையால் நடத்தப்பட்ட மேல்நிலை முதலாமாண்டு (+1) பொதுத் தேர்வினை ஏற்கனவே நேரடித் தனித்தேர்வராக எழுதி தேர்ச்சிப் பெற்ற தேர்வர்கள் அனைவரும், மார்ச் 2020 மேல்நிலை இரண்டாமாண்டு பொதுத்தேர்வெழுத விண்ணப்பிக்கலாம்.
2. கடந்த ஆண்டு அல்லது அதற்கு முன்னர் முதன்முறையாக நேரடித் தனித்தேர்வராக மேல்நிலை முதலாமாண்டு பொதுத்தேர்வெழுதி தேர்ச்சி பெறாதவர்கள் தற்போது மேல்நிலை முதலாமாண்டு தேர்ச்சி பெறாத பாடங்களை எழுத விண்ணப்பிக்கும்பொழுது, அத்துடன் மேல்நிலை இரண்டாமாண்டு பொதுத்தேர்வில் அனைத்துப் பாடங்களையும் எழுதுவதற்கு கண்டிப்பாக விண்ணப்பித்து பதிவுசெய்திடல் வேண்டும்.
3. கடந்த மார்ச் 2019 பருவத்தில் புதிய நடைமுறையில் (600 மதிப்பெண்கள்) நடத்தப்பட்ட மேல்நிலை இரண்டாம் ஆண்டு (+2) பொதுத் தேர்வினை பள்ளி மாணவராக / நேரடித் தனித்தேர்வராக எழுதி தேர்ச்சி பெறாத தேர்வர்கள் தேர்ச்சி பெறாத / வருகை புரியாத பாடங்களை மார்ச் 2020 மேல்நிலை இரண்டாமாண்டு பொதுத்தேர்வெழுத விண்ணப்பிக்கலாம்.
4. மேல்நிலை இரண்டாம் ஆண்டு பொதுத் தேர்வினை பழைய நடைமுறையின்படி (ஒவ்வொரு பாடத்திற்கும் 200 மதிப்பெண்கள் வீதம் மொத்தம் 1200 மதிப்பெண்களுக்கு) எழுதி தேர்ச்சி பெறாதோர், தேர்ச்சி பெறாத / வருகை புரியாத பாடங்களில் தேர்வெழுத விண்ணப்பிக்கலாம். இத்தேர்வர்களுக்கு புதிய நடைமுறையின்படி (ஒவ்வொரு பாடத்திற்கும் 70/90 மதிப்பெண்கள் வீதம்) மட்டுமே தேர்வு நடத்தப்படும்.

தேர்வுக் கட்டணம், ஆன்-லைன் பதிவுக் கட்டண விவரம் மற்றும் செலுத்தும் விதம் :

1.	ஏற்கனவே மேல்நிலை முதலாமாண்டு / இரண்டாமாண்டு பொதுத் தேர்வெழுதி தேர்வெழுதி பாடங்களில் தேர்வெழுதும் தனித்தேர்வர்கள்	ஒவ்வொரு பாடத்திற்கும் ரூ.50/- வீதம் தேர்வுக் கட்டணமும், அதனுடன் இதரக் கட்டணமாக ரூ35/-ம் செலுத்த வேண்டும்.	ஆன்-லைன் பதிவுக் கட்டணம் ரூ.50/-
2.	மேல்நிலை முதலாமாண்டு அல்லது இரண்டாமாண்டு தேர்வினை முதன் முறையாக எழுதவுள்ள தனித்தேர்வர்கள்	தேர்வுக் கட்டணம் ரூ.150/- இதரக் கட்டணம் ரூ.35/- மொத்தம் ரூ.185/-	ஆன்-லைன் பதிவுக் கட்டணம் ரூ.50/-

இவற்றுடன் கூடுதலாக சிறப்பு அனுமதி கட்டணமாக ரூ.1000/-ஐ பணமாக அரசுத் தேர்வுத் துறை சேவை மையத்தில் செலுத்த வேண்டும்.

தனித்தேர்வர்கள் செலுத்த வேண்டிய தேர்வுக் கட்டணத் தொகை Registration Slip -ல் குறிப்பிடப்பட்டிருக்கும்.

விண்ணப்ப எண்ணின் முக்கியத்துவம்:

ஆன்-லைனில் விண்ணப்பத்தினை பதிவு செய்த பிறகு, தனித்தேர்வர்களுக்கு ஒப்புக்கைச் சீட்டு வழங்கப்படும். அதில் குறிப்பிடப்பட்டுள்ள விண்ணப்ப எண்ணை (Application Number) பயன்படுத்தியே அரசுத் தேர்வுத் துறை பின்னர் அறிவிக்கும் நாளில் தேர்வுக்கூட நுழைவுச் சீட்டுகளை (Hall Ticket) பதிவிறக்கம் செய்ய இயலும் என்பதால், ஒப்புக்கைச் சீட்டினை தனித்தேர்வர்கள் பாதுகாப்பாக வைத்துக் கொள்ள வேண்டும்.

அரசுத் தேர்வுத் துறை சேவை மையத்தில் சமர்ப்பிக்க வேண்டிய ஆவணங்கள்

மேல்நிலை முதலாமாண்டு (+1) தேர்வெழுத விண்ணப்பிக்கும் தனித்தேர்வர்கள் சேவை மையத்தில் (Service Centre) சமர்ப்பிக்க வேண்டிய ஆவணங்கள்

	ஏற்கனவே +1 தேர்வெழுதி தேர்வியற்றோர்		முதன் முறையாக +1 தேர்வெழுதுவோர்
1.	உரிய தேர்வுக் கட்டணம் + சிறப்பு கட்டணம் ரூ.1000/- + ஆன்-லைன் பதிவு கட்டணம் ரூ.50/- ஆகியவற்றை சேவை மையங்களில் (Service Centre) பணமாகச் செலுத்த வேண்டும்.	1.	உரிய தேர்வுக் கட்டணம் + சிறப்பு கட்டணம் ரூ.1000/- + ஆன்-லைன் பதிவு கட்டணம் ரூ.50/- ஆகியவற்றை சேவை மையங்களில் (Service Centre) பணமாகச் செலுத்த வேண்டும்.
2.	அச்சிட்டு வழங்கப்பட்ட ஒருங்கிணைந்த (+1 மற்றும் +2) மதிப்பெண் பட்டியலின் (Statement of Marks) சான்றொப்பமிட்ட நகல் (Attested Copy) (மதிப்பெண் சான்றிதழ்களின் நகலில் தேர்வர் தாம் ஏற்கனவே +2 பயின்ற பள்ளித் தலைமையாசிரியரிடம் அல்லது ஏதேனும் ஒரு அரசுப்பள்ளி தலைமையாசிரியரிடம் சான்றொப்பம் பெற வேண்டும்.) / இணையதளம் பதிவிறக்கம் செய்யப்பட்ட ஏற்கனவே +1 தேர்வெழுதியதற்கான மதிப்பெண் பட்டியல் (Statement of Marks) நகல் / தேர்வுக் கூட நுழைவுச் சீட்டு (Hall Ticket) நகல்.	2.	பத்தாம் வகுப்பு தேர்வில் தேர்ச்சி பெற்றதற்கான அசல் மதிப்பெண் சான்றிதழ். (அல்லது) பத்தாம் வகுப்பிற்கு இணையான தேர்வில் தேர்ச்சி பெற்றதற்கான அசல் சான்றிதழ் மற்றும் அச்சான்றிதழ் பத்தாம் வகுப்பிற்கு இணையானததுதான் என்பதற்கான இணைச்சான்றிதழ் (Equivalence Certificate) ஆகியவற்றை கட்டாயமாக சமர்ப்பிக்க வேண்டும்.
3.	---	3.	அசல் பள்ளி மாற்றுச் சான்றிதழ் (Original Transfer certificate)
4.	---	4.	அசல் இடப்பெயர்வு சான்றிதழ் (Migration Certificate) (வெளி மாநிலத் தேர்வர்கள் மட்டும்)

மேல்நிலை இரண்டாமாண்டு (+2) தேர்வெழுத விண்ணப்பிக்கும் தனித்தேர்வர்கள் சேவை மையத்தில் (Service Centre) சமர்ப்பிக்க வேண்டிய ஆவணங்கள்

	ஏற்கனவே +2 தேர்வெழுதி தோல்வியுற்றோர்		+1 தேர்வெழுதியபின் (600 மதிப்பெண்களுக்கு) முதன்முதலாக +2 தேர்வெழுதுவோர்
1.	உரிய தேர்வுக் கட்டணம் + சிறப்பு கட்டணம் ரூ.1000/- + ஆன்-லைன் பதிவு கட்டணம் ரூ.50/- ஆகியவற்றை சேவை மையங்களில் (Service Centre) பணமாகச் செலுத்த வேண்டும்.	1.	உரிய தேர்வுக் கட்டணம் + சிறப்பு கட்டணம் ரூ.1000/- + ஆன்-லைன் பதிவு கட்டணம் ரூ.50/- ஆகியவற்றை சேவை மையங்களில் (Service Centre) பணமாகச் செலுத்த வேண்டும்.
2.	இதுவரை எழுதிய மேல்நிலை இரண்டாம் ஆண்டு தேர்வுகளுக்கான மதிப்பெண் சான்றிதழ்களின் (Certificate of Marks) சான்றொப்பமிட்ட நகல் (Attested copy) / ஒருங்கிணைந்த மதிப்பெண் பட்டியலின் (Statement of Marks) சான்றொப்பமிட்ட நகல் (Attested copy) (மதிப்பெண் சான்றிதழ்களின் நகலில் தேர்வர் தாம் ஏற்கனவே +2 பயின்ற பள்ளித் தலைமையாசிரியரிடம் அல்லது ஏதேனும் ஒரு அரசுப்பள்ளி தலைமையாசிரியரிடம் சான்றொப்பம் பெற வேண்டும்.)	2.	இணையதளம் மூலம் பதிவிறக்கம் செய்யப்பட்ட மேல்நிலை முதலாமாண்டு (+1) தேர்வெழுதி பெற்ற மதிப்பெண் பட்டியல் (Statement of Marks) நகல் அல்லது தேர்வுக் கூட நுழைவுச் சீட்டு (Hall Ticket) நகல்.
3.	தேர்வெழுத தேவையான வருகைப் பதிவு உள்ளது என்பது தொடர்பாக பள்ளித் தலைமை ஆசிரியரிடம் பெற்ற தகுதிச் சான்றிதழ் (பள்ளி மாணவராக தேர்வெழுத பதிவு செய்து தேர்வெழுதாதவர்களுக்கு மட்டும்).	3.	---
4.	செய்முறை மதிப்பெண்களுக்கான ஆவணம் (செய்முறை அடங்கிய பாடங்களைத் தேர்வெழுதுவோர் மட்டும்)	4.	---

தேர்வுக்கூட அனுமதிச் சீட்டுகள் விநியோகம்

தேர்வுக் கூட அனுமதிச் சீட்டுகள் இணையதளத்தில் பதிவிறக்கம் செய்து கொள்ள வேண்டும். பதிவிறக்கம் செய்ய வேண்டிய நாட்கள் பின்னர் அறிவிக்கப்படும்.

இணையதளத்தில் வெளியிடப்பட்டுள்ள தனித்தேர்வர்களுக்கான அறிவுரைகளின்படி (தேர்வுக் கட்டண விவரம் தவிர்த்து) வயது வரம்பு, கல்வித் தகுதி மற்றும் பாடங்கள் வகைப்பாடு அறிந்து அதன்படி விண்ணப்பிக்க வேண்டும்.

தனித்தேர்வர்களுக்குத் தற்போது வழங்கப்படும் அனுமதி முற்றிலும் தற்காலிகமானது எனவும், தனித்தேர்வர்களின் விண்ணப்பம் மற்றும் தகுதி குறித்து ஆய்வு செய்யப்பட்ட பின்னரே தேர்வு முடிவுகள் வெளியிடப்படும் எனவும் அறிவிக்கப்படுகிறது.

ஓம்/-
இயக்குநர்

இடம் : சென்னை-600 006

நாள் :27.12.2019